

4 ta' April, 1959

Imħallef:—

Onor. Dr. W. Harding, K.M., B.Litt., LL.D.

Il-Pulizija

versus

Joseph Formosa

Traffiku — “Pedestrians” — “Stage” — Negligenza  
— Piena.

Il-fatt li driver ikun qiegħed isug bi speed moderat u jinvesti persuna, li ikun fit-trieq, jekk minn naha waħda jiskolpaw mir-responsabbiltà minħabba l-fattur ta' speed żegħed, minn naha l-oħra dak l-istess speed moderat kien imissu qiegħdu fi grad li jista' jara lil dik il-persuna “a tempo”, b'ix jista' jew iżomm tempestivament, jew jespertimenta xi manwura oħra ta' evażjoni effikaci.

Meta char-a-banc fleqaf fi “stage”, driver prudenti għandu jipprevedi li aktarx jfiezlu xi passiġġieri minnu, u għandu joqgħod attent għalihom, u għandu joqgħod attent ukoll sa ċertu punt, għal xi nies, anki talvolta mhux passiġġieri, li jistgħu jifjaċċaw minn wara x-char-a-banc. Divers ikun il-każ kieku x-char-a-banc ikun waqaf mhux ffermata normali, jew kieku l-passiġġier jagħzel li jfiezlu, in kontrapvenzjoni, qabel il-“fermata”, waqt li x-char-a-banc ikun qiegħed jirralenta b'ix fleqaf.

Il-“pedestrian”. għalkemm għandu d-dritt li jkun fu-karregġjata b'ix jaqsam, ċertament għandu wkoll id-dover li juża prudenza b'ix jaqsam “with reasonable dispatch”. Aktar u aktar teħtieġ din l-attenzjoni tal-“pedestrian”. meta si tratta ta' “uncontrolled crossing”. Iżda anki jekk il-“pedestrian” ikun negligenti, dan ma jassolvix lid-driver ta' car milli juża dak il-grad ta' “reasonable care” li teħtieġ. Dan kollu jingħad dejjem sakemm ma tkunx għet mill-“pedestrian” kreata lid-driver, bl-imprudenza tiegħu, emergenza subitanea impreviżibbli li rrendiet impossibbli, jew mhux raġjonevolment possibbli, azzjoni tempestiva evażiva.

Imma, dolorużi kemm ikunu dolorużi l-konsegwenzi tal-investi-

*ment tal-"pedestrian", hu dmir tal-Qorti, meta tiġi b'ix applika l-piena kontra d-driver, li tirrifletti tajjeb fuq il-grad ta' negligenza tad-driver; għax jista' jkun hemm każijiet li fihom in-negligenza tiegħu, għad li tkun ukoll kriminuzza, però ma tilhaqq dak il-grad talli li jimmerita l-applikazzjoni ta' piena restrittiva tal-libertà personali.*

Il-Qorti:— Rat l-atti tal-kumpilazzjoni miġbura fuq l-akkuza miġjuba mill-Pulizija quddiem il-Qorti Kriminali tal-Maġistrati bhala Qorti ta' Istruttoria kontra l-imputat, ta' li fiż-17 ta' Diċembru 1958, f'xi l-5.15 p.m., b'nuggas ta' hsieb, bi traskuraġni u b'nuggas ta' tharis tar-regolamenti, fil-waqt li kien qiegħed isuq karrozza nru 16489 minn National Road, laqgħat lil Giovanna Spiteri ta' 40 sena, mill-Marsa, u kkaġunalha l-mewt;

Rat in-nota tal-Attorney General tas-27 ta' Diċembru 1958, li biha dawk l-attijiet ġew miġbura lura lill-Qorti Kriminali tal-Maġistrati ta' Malta bhala Qorti ta' Gudikatura Kriminali, sabiex l-istess tiddeċidi fuq l-imputazzjoni taht dak li hemm mahsub fl-art. 239 tal-Kodiċi Kriminali u fil-Government Notice nru. 337 tal-1940;

Rat is-sentenza tal-Qorti l-ahhar imsemmija tad-9 ta' Jannar 1959, li biha sabet lill-imputat hati talli fil-Ħamrun, fiż-17 ta' Diċembru 1958, għall-habta tal-5.15 p.m., b'nuggas ta' hsieb, bi traskuraġni u b'nuggas ta' tharis tar-regolamenti, fil-waqt li kien qiegħed isuq karrozza nru. 16489 minn National Road, laqgħat lil Giovanna Spiteri, ta' 40 sena, u kkaġunalha l-mewt; u wara li rat l-art. 239 tal-Kodiċi Kriminali u l-Government Notice nru 337 tal-1940, ikkundannatu għall-prigunerija għal żmien sitt xhur;

Rat ir-rikors li bih l-imputat appella, u talab li s-sentenza fuq imsemmija tiġi revokata, u li hu jiġi assolt;

*Omissis;*

Ikkunsidrat;

Il-provi li fuqhom hi msejha tiggudika l-Qorti ghar-rigward tad-dinamika ta' dan is-sinistru stradali, u per konsegwenza tar-responsabbiltà o meno tal-appellant, jikkonsistu fid-dikjarazzjonijiet li l-appellant għamel lill-Pulizija nvestigatrici, fix-xhieda li hu ta fuq talba tiegħu, fix-xhieda ta' driver (certu Demarco) li kien ġej isuq mid-direzzjoni opposta, fix-xhieda ta' passigġiera, ċjoè x-xhud Carmelina Borg Costanzi, li kienet ma' dan id-driver, u fid-dettalji topografici riżultanti mill-investigazzjonijiet u l-pjanta fol. 54;

Mir-riżultanzi proċesswali l-Qorti tħoss ruħha konvinta li l-appellant kien qiegħed isuq bi speed moderat, u li għalhekk dan il-fattur ta' li speed ma hux f'dan il-każ element ta' kolpa . . . . . Ma hemm ebda ndizju ta' speed eċċessiv . . . . . ;

Lanqas jidher li tista' tiġi askritta lill-appellant bħala kolpa krimunza ċ-ċirkustanza li, fit-trieq wiesgħa 61 pied, hu kien maħruġ il-barra mix-xellug 27 pied u 9 pulziera . . . Kwantu għall-fattur tad-dawl . . . . . Ebda argument, għalhekk a kariku tal-appellant ma jista' jingibed kwantu għal daqshekk;

Ikkunsidrat;

Mix-xhieda ta' Demarco f'din l-istanza aktarx jidher li dik il-mara kienet qasmet minn quddiem jew wara x-char-a-banc fuq li stage li ra Demarco, jew għax niżlet minnu, jew xort'ohra. Fatt hu li x'hin laqgħatha l-car tal-appellant hi kienet waslet fiċ-ċentru tat-trieq — distanza li tapprossima t-30 pied. L-appellant xehed fis-sens li hu sabha quddiemu f'daqqa waħda, bla ma kellu x-"chance" li jirrimedja. Għalhekk hu dmir tal-Qorti li teżamina jekk jirrikorrix, f'dan il-każ, il-fattur dirimenti tas-"sudden and unforeseen emergency" (ara paġ. 51 Andrew Dewar Gibo, Trial of Motor Car Accident Cases);

Din il-Qorti, wara li qieset sewwa ċ-ċirkustanzi kollha

tal-każ, u vvaljathom fid-dawl tal-prinċipji legali "in subject materia", tippropendi li tirritjeni li ma kienx hemm dia is-"sudden emergency", imma li kien hemm, f'dan il-każ, mill-parti tal-appellant, nuqqas ta' attenzjoni li jgħib responsabbiltà kriminali;

Infatti, il-Qorti, għall-finijiet tal-proċess eżjologiku tas-sinistru in kwistjoni, għamlet dawn ir-riflessjonijiet:—

(a) Il-fatt li l-appellant kien miexi bi speed moderat, jekk minn naħa waħda jiskolpaw minn responsabbiltà min-habba l-fattur ta' speed żejjed, li kien ikun fiċ-ċirkustanzi fattur per se inkriminanti, minn naħa l-oħra dak l-istess speed moderat kien messu jqiegħedu fi grad li jista' jāvista lil dik il-mara a tempo, biex jista' jew iżomm tempestivament, jew jesperimenta xi manuvra oħra ta' evażjoni effikaċi;

(b) Aktar u aktar kien hemm din il-possibbiltà ta' xi reazzjoni utilment evażiva mill-parti tal-appellant meta wieħed jahseb li l-mara kienet raġjonevolment maqlugħa mix-char-a-bancs, wieħed jew tnejn; għax, kif ingħad, kienet f'nofs it-trieq, it-trieq hi mdawla, u l-car tal-appellant kien bil"head lights" mixgħulin";

(c) Il-possibbiltà li hi harġet b'apparizzjoni improvvisa minn wara jew quddiem ix-char-a-bancs, wieħed jew tnejn, ma jidherx li, fiċ-ċirkustanzi tal-każ, u salvi każijiet oħra li jistgħu joffru fil-fattispeċje tagħhom xi aspett eċċezzjonali, setgħet ikkreat emergenza subitanea imprevedibbli; għaliex għandha ssir distinzjoni. Meta char-a-banc jiegaf fi stage, driver prudenti għandu jipprevedi li aktarx jinżlu xi passigġieri minnu. u għandu joqgħod attent għalihom u għandu joqgħod attent, sa ċertu pont, għal xi nies, anki talvolta mhux passigġieri, li jistgħu jitfaċċaw minn wara x-char-a-banc. Divers ikun il-każ kieku x-char-a-banc ikun waqaf mhux f'fermata normali, jew kieku l-passigġier jagħzel li iinzel, in kontravvenzjoni, qabel il-"fermata" waqt li x-char-a-banc ikun qiegħed jirrallenta biex jiegaf. Issa, f'dan il-każ, jekk din il-mara niżlet mix-char-a-banc, iew iekk qasmet minn warajh jew quddiemu, ma

jistax jiġi negat li l-appellant kien fid-dover li joqgħod attent għal emergenza simili, molto pjù li l-mara nvestita ma hargiatx proprju quddiem il-car tal-imputat, imma laqget skostat ruħha b'mod li waslet sa nofs it-trieq (ara pp. 160-163 Gibb, loc. cit.);

(d) Certament, il-"pedestrian". għalkemm għandu d-dritt li jkun fil-karreġġjata biex jaqsam, għandu wkoll id-dover li juża prudenza u li jaqsam "with reasonable dispatch" (ara "dictum" ta' Chief Justice Pollock, citat b'approvazzjoni fid-Davies, "Law of Road Traffic", p. 217; u ara wkoll ibidem pag. 75). Aktar u aktar teħtieġ din l-attenzjoni tal-"pedestrian" meta si tratta ta' "uncontrolled crossing". Izda, anki jekk "pedestrian" ikun negligenti, dan ma jassolvix lid-driver ta' car milli juża dak il-grad ta' "reasonable care" li teħtieġ; għax, kif jgħid Perseo Guerrieri fil-"Codice della Strada Commentato", il-fatt li l-"pedestrian" ikun negligenti ma jfisserx li hu "condannato a morte", u lanqas b'daqshekk "il conduttore è diventato suo carnefice" (p. 323 Vol. III). Dan kollu jingħad dejjem sakemm ma jkunx verament ikkrea lid-driver bl-imprudenza tiegħu emergenza subitanea imprevedibbli li rrendiet impossibbli, jew mhux raġjonevolment possibbli, azzjoni tempestivament evażiva;

### Ikkunsidrat;

Kollox ma' kollox, l-Imhalledf sedenti jaħseb li l-appellant għal xi raġuni jew oħra li ma tiskolpax, ma kienx qiegħed iżomm dik il-"proper look-out" li talvolta kienet tista' tevita dan l-investment, jew almenu sensibbilment tnaqqas l-effetti tiegħu. li kienu sfortunatament fatali. Minhabba din id-diżattenzjoni kolpuża tiegħu, aktarx li hu kkorfondat talment, meta sab dik il-mara quddiemu, li ma jirriżulta li ha ebda azzjoni evażiva la fis-sens li swervja. għax il-car tiegħu kien u baqa' għad-dritt u lanqas fis-sens li bbrejkiat a tempo, tant li l-car baqa' miexi, wara li laqgħat il-mara, għal xi 30 pied;

Kwantu għall-piena, din il-Qorti kunsidrat;

Ma jidherx li dan kien każ li fih id-driver ikun qiegħed isuq b'mod tali, jew f'ċirkustanzi tali, li donnu deliberatament ikun qiegħed jistieden disgrazzja. Doloruż kemm ikun doloruż il-każ, hu dmir tal-Qorti, f'dawn il-każijiet, li tirrifletti tajjeb fuq il-grad ta' negligenza kolpuża. Min ikun qiegħed isuq, per eżempju, bi speed eżagerat jew perikoluż, b'mod li jaf tajjeb li jekk jinqala' xi haġa ma jkunx jista' jżomm f'distanza raġjonevoli, jew min ikun qiegħed komunkwe isuq "recklessly", b'mod li kull hin u waqt ikun qiegħed jikkrea perikolu ta' infortunju stradali, jew min isuq meta jkun xurban, jew anki, jekk mhux għal kollox fis-sakra, almenu b'moħħu talment affett bix-xorb li l-kriterju tiegħu tas-sewqan u r-reazzjonijiet tiegħu jkunu mankanti, ritardati jew difettużi, jew min j'avventura ruħu jsuq bi brakes defiċjenti, jew isuq bil-lejl xjentement bla dawl, f'dawn il-każijiet simili numerużi, l-element kostitwenti l-perikolu potenzjali jkun pre-eżistenti għall-infortunju stradali, u jkun konoxxut mill-awtista li, ċjò non ostanti, jieħu r-riskju ta' dak l-element potenzjalment perikoluż, u b'hekk juri ruħu non-kuranti tal-inko'umità ta' hadd ieħor; u għalhekk f'dawn il-każijiet ikun hemm dik li, b'epiteti diversi fil-ġurisprudenza, issejthet "gross negligence", u li biha min ikun qiegħed isuq juri, kif ingħad ukoll fil-ġurisprudenza, "a disregard for the life and safety of others." Lord Atkin, fil-kawża R. v. Baldassare, deċiża mill-House of Lords, A.C. 1937, 586, pp. 583-585, ippreferixxa l-kelma "reckless", u qal uko'l, fil-kors tas-sentenza, "for the purpose of the criminal law. there are degrees of negligence"; u aktar tard uża l-espressjoni "a high degree of negligence";

Jista' jkun hemm, invoice, każijiet oħra li fihom in-negligenza. għad li tkun ukoll kriminuża, però ma tilhaqx dak il-grad li timmerita piena restrittiva tal-libertà personali. Qal Mr. Justice Avory in R. v. Rose (1928) 20 Cr. App R. 164 (każ ta' car li nvesta u qatel ċiklista):— "No offence varies so much in gravity as manslaughter. One must look at the circumstances in each particular case, and see whether it is an offence which calls for severe or mitigated punishment";

Fit-test "The Law of Negligence", l-awtur Charlesworth, p. 5, jghid:— "Degrees of negligence are recognised in criminal law";

Issa, din il-Qorti taħseb li, fil-każ preżenti, piena restrittiva tal-libertà personali hija eċċessiva, għax ma kienx każ ta' "gross negligence", peress li ma kienx hemm fih xi fattur li juri "recklessness" jew non-kuranza deliberata għall-inkolumità ta' hadd ieħor, bħal fil-każijiet fuq eżemplifikati; kien hemm nuqqas ta' attenzjoni għax l-appellant ma żamix "a proper look-out", u bħala konsegwenza nuqqas ta' dik l-attenzjoni evażiva li kienet tirrakkomanda ruhha. Il-fedina penali tal-imputat hi netta;

Għalhekk tiddeċidi billi fil-meritu tirrespingi l-appell u tikkonferma s-sentenza appellata; iżda tneħhi l-piena nflitta mill-Ewwel Qorti, u minflok tikkundanna lill-appellant għall-piena tal-multa ta' tmenin lira (£80), titħallas żmien xahar mil-lum.

---